

ঐতিহাসিক গহপুর থানার পুনৰনির্মিত ভৱন উদ্বোধন কৰিলে মুখ্যমন্ত্রীয়ে

শ্বহীদৰ ত্যাগ আৰু আদৰ্শৰে শক্তিশালী অসম গঢ়াৰ দিশত আঘানিয়োগ কৰাৰ বাবে মুখ্যমন্ত্রীৰ আহ্বান

দিছপুৰ, ২৮ জুলাই : ‘মহাভাৰতীৰ আহ্বানৰ প্রতি সঁহাৰি জনায় এই গহপুৰ থানাত ৪২’ ব' ভাৰত ত্যাগ আন্দোলনত ত্ৰিবংগা পতাকা উৰুৱাবলৈ আহি কনকলতা বৰুৱা আৰু মুকুন্দ কাকতিয়ে আঘাৰ বলিদান দিছিল। এই বীৰ শ্বহীদসকলৰ ত্যাগে আমাক গৌৰবান্বিত কৰি আহিছে। অসমীয়া জাতিৰ দেশপ্ৰেম আৰু মনোবল কিমান শক্তিশালী তেওঁলোকৰ লগতে স্বাধীনতা আন্দোলনৰ বাজ্যৰ শ্বহীদসকলে ইতিমধ্যে প্ৰমাণ কৰি গৈছে। সেয়েহে নৱ প্ৰজন্মই তেওঁলোকৰ আদৰ্শৰে অনুপ্ৰাণিত হৈ এখন শক্তিশালী আৰু আঘানিৰ্ভৰ অসম গঢ়ি তোলাৰ বাবে অহোপুৰুষাৰ্থ কৰিব লাগিব।’ আজি ভাৰতৰ স্বাধীনতা সংগ্ৰামৰ স্মৃতি বিজড়িত ঐতিহাসিক গহপুৰ থানার পুনৰ নিৰ্মাণ কৰা ভৱন আনুষ্ঠানিকভাৱে উদ্বোধন কৰি এই উপলক্ষে আয়োজিত সভাত বক্তব্য প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়। উল্লেখ্য যে ১৯০৩ চনত স্থাপিত এই ঐতিহাসিক থানাখন সংৰক্ষণৰ বাবে বৰ্তমানৰ বাজ্য চৰকাৰৰ প্ৰত্তত্ত্ব বিভাগে এই পদক্ষেপ গ্ৰহণ কৰি ইয়াৰ পুনৰ নিৰ্মাণ কৰিছে। তদুপৰি, ভাৰতৰ স্বাধীনতা সংগ্ৰামৰ ইতিহাসৰ সৈতে সম্পৰ্কিত টেকিয়াজুলি তথা কালি মুখ্যমন্ত্রীয়ে উদ্বোধন কৰা চতিয়া থানাকে ধৰি তিনিওখন থানার সংৰক্ষণৰ বাবে প্ৰত্তত্ত্ব বিভাগে সৰ্বমুঠ ১.৫০ কোটি টকা ব্যয় কৰিছে।

মুখ্যমন্ত্রীয়ে লগতে কয় যে বৃহত্তৰ অসমীয়া জাতিৰ মাজত সততা, নিষ্ঠা আৰু মানৱ সম্পদ মজুত আছে। এই সম্পদক মূল ধন হিচাপে লৈ জ্যোতি প্ৰসাদ আগৱালাই জনোৱা ‘বিশ্ব বিজয় ন জোৱান’ৰ দৰে আমি সমগ্ৰ বিশ্ব জয় কৰিব লাগিব। প্ৰধানমন্ত্রী নৰেন্দ্ৰ মোদীয়ে আঘানিৰ্ভৰ ভাৰত গঢ়াৰ বাবে দেশৰ প্ৰত্যেকগৰাকী জনতাক আহ্বান জনাইছে। আমিও প্ৰধানমন্ত্রীৰ এই আহ্বানৰ প্রতি সঁহাৰি জনাই একো-একোগৰাকী দক্ষতা সম্পন্ন নাগৰিকৰ দৰে দেশক শক্তিশালী কৰাৰ কামত বৃতী হ'ব লাগিব। কঠোৰ পৰিশ্ৰমৰে উৎপাদন বৃদ্ধি কৰি বিশ্বৰ বজাৰ দখল কৰাৰ বাবে আমি সকলোৱে মিলিত প্ৰচেষ্টা ল'ব লাগিব বুলিও মুখ্যমন্ত্রীয়ে কয়।

শ্বহীদ কনকলতা বৰুৱা আৰু মুকুন্দ কাকতিয়ে সৱল মানসিকতাৰ পৰিচয় দাঙি ধৰি গৈছে বুলি উল্লেখ কৰি তেওঁলোকৰ আদৰ্শৰে অনুপ্ৰাণিত হৈ নিজ নিজ কৰ্ম পথাৰত সকলোকে নিষ্ঠা সহকাৰে আঘানিয়োগ কৰাৰ বাবেও মুখ্যমন্ত্রীয়ে আহ্বান জনায়। লক্ডাউনৰ সময়ছোৱাত আমাৰ কৃষকসকলৰ শক্তি আৰু সামৰ্থ্যৰ বিষয়ে সকলোৱে উমান পাইছে বুলি উল্লেখ কৰি ইয়াৰ জৰিয়তে বাজ্যৰ কৃষক-উদ্যোগীৰ যে দেশৰ লগতে দক্ষিণ-পূৰ্ব এছিয়াৰ দেশসমূহৰ বজাৰ দখল কৰাৰ শক্তি আছে সেই কথাটোও প্ৰমাণিত

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

হৈছে বুলি মুখ্যমন্ত্রীয়ে কয়।

অসমৰ নৱ প্ৰজন্মই বীৰ-বীৰাঙ্গনা তথা শ্বহীদসকলে দেখুৱাই যোৱা আদৰ্শৰে ভৱিষ্যত শকিশালী কৰাৰ বাবে নিষ্ঠা সহকাৰে কৰ্তব্যত অৱতীৰ্ণ হ'ব লাগিব বুলিও মুখ্যমন্ত্রীয়ে কয়। গহপুৰবাসীয়ে পূৰ্বৰে পৰা ত্যাগ, আদৰ্শ আৰু সম্প্ৰীতিৰ উজ্জ্বল নিৰ্দেশন দাঙি ধৰি আহিছে বুলি উল্লেখ কৰি এই সুনাম অক্ষুণ্ণ বখাৰ বাবে ভৱিষ্যতে গহপুৰবাসীয়ে সদায়ে ঐক্যবন্ধ হৈ থাকিব লাগিব বুলিও মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে গহপুৰৰ বিধায়ক উৎপল বৰাই গহপুৰত বৰ্তমানে স্থাপন কৰি থকা ১০০ খন বিচনাযুক্ত হাস্পতালৰ সৈতে ব্লাড বেংক স্থাপনৰ বাবে জনোৱা দাবীৰ প্রতি ৰাজ্য চৰকাৰে ইতিবাচক দৃষ্টিভঙ্গীৰে পদক্ষেপ ল'ব বুলিও কয়। মুখ্যমন্ত্রীয়ে ঐতিহ্যমণ্ডিত গহপুৰ থানাখনৰ সংৰক্ষণৰ দিশত গহপুৰবাসীক পদক্ষেপ ল'বলৈও আছান জনায়।

অনুষ্ঠানত ভাষণ প্ৰদান কৰি সাংস্কৃতিক পৰিক্ৰমা (পুৰাতত্ত্ব আৰু পুথিভৰাল), জলসম্পদ ইত্যাদি বিভাগৰ মন্ত্রী কেশৰ মহস্তই কয় যে মুখ্যমন্ত্রী সৰ্বানন্দ সোণোৱাল নেতৃত্বাধীন বৰ্তমানৰ চৰকাৰখনে অতীতক বিচাৰি বৰ্তমানক ভৱিষ্যতৰ বাবে আগুৱাই নিয়াৰ দিশত একাধিক পদক্ষেপ গ্ৰহণ কৰিছে। এই দিশত আমাৰ কৃতি চিহ্নসমূহ সংৰক্ষণৰ বাবে মুখ্যমন্ত্রী সোণোৱালে আগভাগ লৈ বিভাগৰ জৰিয়তে পদক্ষেপ গ্ৰহণ কৰিছে বুলিও মন্ত্রীগৰাকীয়ে কয়। মন্ত্রীগৰাকীয়ে ইয়াৰ অংশ হিচাপে ১.৫ কোটি টকা ব্যয়ৰে স্বাধীনতা সংগ্ৰামৰ স্মৃতি বিজড়িত গহপুৰ, দেকিয়াজুলি আৰু চতিয়া থানা সংৰক্ষণৰ বাবে পুৰাতত্ত্ব বিভাগে পদক্ষেপ লৈছে বুলি কয়। মন্ত্রীগৰাকীয়ে এই তিনিখন ঐতিহাসিক থানা সংৰক্ষণৰ দিশত পুৰণি ঐতিহ্য আৰু নক্সা যাতে অক্ষুণ্ণ থাকে তাৰ প্রতি পুৰাতত্ত্ব বিভাগে বিশেষ গুৰুত্ব আৰোপ কৰিছিল বুলিও কয়।

গহপুৰৰ বিধায়ক উৎপল বৰাই আদৰণি ভাষণ প্ৰদান কৰা আজিৰ এই অনুষ্ঠানত হস্ততাঁত আৰু বস্ত্ৰশিল্প বিভাগৰ মন্ত্রী ৰঞ্জিত দত্ত, সাংসদ পঞ্জৰ লোচন দাস, সাংস্কৃতিক পৰিক্ৰমা বিভাগৰ সচিব মাধুৰিমা সেন বৰুৱা, পুৰাতত্ত্ব বিভাগৰ সঞ্চালিকা দীপিৰেখা কৌলী, শ্বহীদ কনকলতা বৰুৱা আৰু মুকুন্দ কাকতিৰ পৰিয়ালৰ সদস্য, মুক্তি যোদ্ধা ৰামপতি ৰাজখোৱাৰ পৰিয়ালৰ সদস্যকে ধৰি গণ্য-মান্য ব্যক্তিসকল উপস্থিত থাকে।

গহপুৰ থানাৰ উদ্বোধনৰ পূৰ্বে মুখ্যমন্ত্রীয়ে এই থানাখনৰ সন্মুখভাগত থকা জাতিৰ পিতা মহাঞ্জা গান্ধীৰ প্রতিমূৰ্তি আৰু শ্বহীদ কনকলতা বৰুৱা আৰু মুকুন্দ কাকতিৰ প্রতিমূৰ্তিৰ মাল্যাপৰ্ণেৰে শ্ৰদ্ধাঙ্গলি জ্ঞাপন কৰে।

বংভাঃ

২৮/০৭/২০২০